

Reglur um nýtslu av KT-skipanum á Fróðskaparsetri Føroya Samtyktar av setursráðnum 29.11.2005

Endamál

Endamálið við hesum reglum um KT-nýtslu á Fróðskaparsetrinum er at skipa reglur fyri góðum KT-atburði og tryggja felags siðvenju á øllum deildum á Setrinum.

Setrið vil, at tryggin og rakstrarstøðufestið á KT-skipanum verður á einum so høgum støði sum gjørligt og at Setrið verður kent sum ein ábyrgdarfullur brúkarari av KT-skipanum.

Gildisøki

Reglurnar eru galdandi fyri allar KT-skipanir, sum Setrið ella deildirnar eiga, reglurnar eru eisini galdandi fyri útbúnað, sum er læntur. Reglurnar eru galdandi fyri allar KT-skipanir (líka mikið hvør eigarin er), sum vera knýttar at Traðarnetinum. Knýtishátturin (fast, dial-in/back, onnur net v.m.) hevur ongan týðning í hesum sambandi.

Almennar leiðreglur fyri brúki av KT-skipanum

Deildir á Setrinum kunnu hava leiðreglur, sum eru umframt hesar, men hesar reglur vera altíð galdandi um ivamál ella andsøgn verður ímillum ymisku reglurnar.

KT-skipanir skulu nýtast við umhugsni og bara í sambandi við arbeiðsuppgávur á Setrinum. KT-skipanirnar mugu ikki brúkast, so tær kunnu skaða umdømið hjá Setrinum.

KT-skipanirnar mugu ikki brúkast til vinnulig endamál. Verkætlanir, starvsfólk og studentafelagsskapir og onnur, sum hava tætt tilknýti til Setrið kunnu tó við serligum loyvi í hvørjum føri brúka KT-skipanirnar. Loyvið verður givið av rektaranum.

Privat nýtsla av KT-skipanum

KT-skipanir kunnu í avmarkaðan mun nýtast til privat endamál sum t.d. leitan eftir kunningartilfari og teldupost. Privata nýtslan má ikki tarna arbeiðinum og skal í mest møguligan mun gerast uttanfyri arbeiðstíð.

Nýtsla av (al)netinum til privat kjatt og onnur líknandi nýtsla er ikki loyvd.

KT-skipanir, sum starvsfólkið hevur lánt frá Setrinum, er eisini umfatað av hesum reglum, tá tær eru knýttar at neti Setursins.

Teldupostur

Teldupostur og annað samskipti, har KT-skipanir hjá Setrinum verða brúktar, skal viðfarast á sama hátt sum annað samskipti, t.v.s. at somu krøv til goymslu, skráseting v.m. eru galdandi. Reglur fyri elektroniskum og skrivligum samskipti eru millum annað í fyrisingarlógini og lógini um alment innlit. Hesar lógir kunnu lesast á www.logir.fo ella fáast við at venda sær til setursskrivstovuna.

Allur teldupostur skal bera týðuligan eyðkendan avsendara.

Teldupostur, sum er privatur, og sum arbeiðsgevarin tí ikki hevur rætt at síggja, skal týðuliga merkjast við orðinum privat. Hetta kann gerast við at stovna eina mappu í postskipanini, sum eitur privat, og goyma allan privatán teldupost í hesi mappuni.

Trygd

Fyri at KT-trygdin skal kunna varðveitast, er tað týðningarmikið, at øll fylgja reglunum og annars ansa væl eftir, tí brot í einum stað kann hava stórar avleiðingar fyri fólk á øllum stovninum.

KT-skipanir, sum Setrið eigur, skulu vera til taks hjá stovninum. Tað merkir, at systembrúkarar, loyniorð, krypteringslyklar og lyklar til aðrar trygdarmekanismur, skulu leggjast í brandskáp ella goymast á annan tryggan hátt, so at administrator ella onnur við myndugleika kunnu fáa atgongd um neyðugt, tá ið tann vanligi systemábyrgdarin er burtur. Tær goymdu upplýsingarnar skulu dagfðrast, tá broytingar verða gjørdar.

Tilfar, sum er fevnt av lógini um alment innlit og fyrisitingarlógini, skal ikki goymast við kryptering. Kryptering og dekryptering, sum er (sjálvvirkandi) millum avsendara og móttakara at tryggja dataflutningin, er ikki umfatað av forboðnum um kryptering.

Lisensviðurskipti

Tann persónur sum leggur inn forritið, hevur persónliga ábyrgd av at lisenskrøvini eru fylgd. Víst verður her eisini til reglur um, hvør kann leggja forrit inn og hvørji forrit kunnu leggjast inn.

Brúk av tilfeingi

KT-skipanir eru avmarkað og dýrt tilfeingi, og skulu brúkararnir fara við teimum við skynsemi, júst sum við øðrum tólum og innbúgvum, sum er ogn hjá Setrinum.

Ansing, logging v.m.

Av rakstrarteknikum, trygdar- og/ella avrokningarávum fer fram ein støðug sjálvvirkandi logging av øllum virksemini á flestu KT-skipanum. Um illgruni er um misbrúk, hava KT-leiðarin og tey sum hava ábyrgdina av nettrygdini, rætt til at kanna virksemini, herundir inn- og útgangandi teldupost, uttan frammanundan at upplýsa brúkarán um ta itøkiligú hendingina. Ein tilík kanning kann bert gerast við loyvi frá rektaranum.

Brúkarar av telduposti skulu minnast til, at teldupostur verður goymdur á ymsum ambætárum, tá ið hann verður sendur frá avsendara til móttakara. Teldubrævhøvdið, men ikki innihaldið, verður loggað av flutningsskipanunum, so at til ber at finna slóðina hjá einum teldubrævi v.m.

Teldupostur kann harafturat av trygdarávum verða avritaður bæði ávegis í sendingini og á ambætáranum, har sum brúkarin heintar sín teldupost.

KT-leiðarin og netábyrgdarin hava atgongd til hesar skráir, ambætárar og trygdaravrit.